



# बिहार गजट

## असाधारण अंक

### बिहार सरकार द्वारा प्रकाशित

22 आषाढ़ 1945 (श10)

(सं० पटना 567) पटना, वृहस्पतिवार, 13 जुलाई 2023

सं० पर्य०वि०(होटल)-03/2022-1580/प० वि०  
पर्यटन विभाग

संकल्प

6 जुलाई 2023

**विषय:-** राज्य में पर्यटकों को आधुनिक सुविधायुक्त आवासन एवं अन्य सुविधाएं उपलब्ध कराने हेतु पटना में होटल पाटलिपुत्र अशोक, बांकीपुर बस स्टैंड परिसर एवं सुल्तान पैलेस की भूमि पर आधारभूत संरचना विकास सामर्थ्यकारी (इनेबलिंग) (संशोधन) अधिनियम 2023 के प्रावधानों के तहत पाँच सितारा होटल के निर्माण एवं संचालन की स्वीकृति किये जाने के संबंध में।

राज्य के पर्यटन स्थलों पर विगत कई वर्षों में राज्य सरकार द्वारा विकासात्मक एवं आधारभूत संरचनागत निर्माण कार्यों का कार्यान्वयन किये जाने के फलस्वरूप बिहार आने वाले देशी-विदेशी पर्यटकों की संख्या में उल्लेखनीय वृद्धि हुई है। जहाँ वर्ष 2015 में देशी एवं विदेशी पर्यटकों की संख्या क्रमशः करीब 2.80 करोड़ एवं 9.24 लाख थी, वहीं वर्ष 2019 में देशी एवं विदेशी पर्यटकों की संख्या बढ़कर क्रमशः करीब 3.40 करोड़ एवं 11 लाख हो गई। वैश्विक महामारी कोरोना के कारण पर्यटकों की संख्या में कमी दर्ज की गई थी, परन्तु सरकार के प्रयासों के बाद वर्तमान परिप्रेक्ष्य में आशातीत वृद्धि हो रही है। पर्यटकों की संख्या में वृद्धि की तुलना में राज्य में पर्यटकों की सुविधा के लिए आधुनिक सुविधा युक्त आवासन इत्यादि की सुविधा में वृद्धि नहीं हो सकी है। इस परिप्रेक्ष्य में राजधानी पटना में देशी एवं विदेशी पर्यटकों को आधुनिक सुविधायुक्त एवं गुणवत्तापूर्ण पर्यटकीय सुविधाएं उपलब्ध कराने की आवश्यकता है।

2. इसके निमित्त होटल पाटलिपुत्र अशोक, बांकीपुर बस स्टैंड परिसर एवं सुल्तान पैलेस, पटना की भूमि पर पाँच सितारा होटल के निर्माण किये जाने का निर्णय लिया गया है। इसके फलस्वरूप होटल निर्माण स्थल के आस-पास आर्थिक गतिविधियों में एवं पर्यटकों की संख्या में भी वृद्धि होगी, जिससे सरकार को राजस्व की भी प्राप्ति होगी और रोजगार सृजन की सम्भावनाएं भी सृजित होंगी।

3. इन पाँच सितारा होटलों के निर्माण से संबंधित लीज की अवधि एवं अन्य सभी आवश्यक प्रक्रियाओं यथा DPR निर्माण, Concession Agreement एवं RFP निरूपण, Bid प्रबंधन इत्यादि के संबंध में आधारभूत संरचना विकास सामर्थ्यकारी (इनेबलिंग) (संशोधन) अधिनियम 2023 के प्रावधानों के अनुसार कार्रवाई की जायेगी।

4. इस कार्य हेतु पूर्व में निर्गत विभागीय संकल्प संख्या-1483-85 दिनांक 21.06.2022 को इस हद तक संशोधित समझा जाय।

5. उक्त प्रस्ताव पद दिनांक 27.06.2023 को मद संख्या-11 पर मंत्रिपरिषद् की स्वीकृति प्राप्त है।

**आदेश :-** आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित कर इसकी प्रतिलिपि सरकार के सभी विभागों एवं महालेखाकार, पटना को सूचनार्थ भेजी जाय।

बिहार-राज्यपाल के आदेश से,  
(ह०)-अस्पष्ट,  
सरकार के सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 567-571+10-डी0टी0पी0।  
**Website: <http://egazette.bih.nic.in>**